



31. Nirveda Paddhatih' (20)

prapadye paadukaam' devee paravidyaa miva svayam .
yaamarpayati deenaanaam' dayamaano jagadguruh' .. 31.1..
951..

api janmani paaduke parasmin
nanaghaih' karmabhireedri'sho bhaveyam .
ya ime vinayena rangabhartuh'
samaye tvaam' padayoh' samarpayanti .. 31.2.. 952..

parivartayitaa pitaa mahaadeen .
tvami vaananta masau vahat yanehaa .
adhunaa'pi na shauri paaduke tvaam
ana ghaalambana mabhyupaiti chittam .. 31.3.. 953..

kamalaadhyushite nidhau nireehe
sulabhe tisht'hati ranga koshamadhye .
tvayi tat pratilambhane sthitaayaam'
paraman vichchhati paaduke mano me .. 31.4.. 954..

yadyapyaham' taraladhees tava na smareyam'



na smartumarhasi katham' bhavatee svayam' me .
vatse vihaara kutukam' kalayat yavasthaa
kaa naama keshava padaavani vatsalaayaah' .. 31.5.. 955..

maatar mukunda karunaamapi nihnuvaanaat
kim' vaa param' kimapi kilbishato madeeyaata .
gaad'ham' gri'heeta charanaa gamanaapadeshaat
tat prerana pranayinee tava chenna leelaa .. 31.6.. 956..

ksheebaa'si kaanchana padaavani kait'abhaareh'
paadaaravinda makaranda nishavanena .
devi tvadantika jushah' katha manyathaa me
deenaaksharaani na shri'noshi dayaadhikaa tvam .. 31.7.. 957..

maatastva darpita bharasya mukunda paade
bhadretaraani yadi naama bhavanti bhooyah' .
keertih' prapanna pariraksha nadeekshitaayaah'
kim' na trapeta tava kaanchana paadarakshe .. 31.8.. 958..

dauvaarika dvirasana praba laantaraayaihi
dooye padaavani duraad'hya bila praveshaih' .
tad ranga dhaama nirapaaya dhanottaraayaam'



tvayyeva vishramaya mankshu manoratham' me .. 31.9.. 959..

vyaamuhyataam' trividha taapamaye nidaaghe
maayaa vishesha janitaasu mareechikaasu .
sam'spri'sht'a shauri charanaa charanaavani tvam'
stheyaa svayam' bhavasi nashcharame pumarthe .. 31.10.. 960..

achchhedyayaa vishayavaagurayaa nibaddhaan
deenaan janaardana padaavani satpathasthaa .
praayah' kramena bhavatee parigri'hya maulau
kaalena mochayati nah' kri'payaa sanaathaa .. 31.11.. 961..

sam'vaahikaa charanayor manipaadarakshe
devasya ranga vasater dayitaa nanu tvam .
kastvaam' nivaarayitu marhasi yojayanteem'
maatah' svayam' gunaganeshu mamaaparaadhaan .. 31.12..
962..

kim' vaa bhavishyati param' kalu shaika vri'ttehe
etaavataa'pyanupajaata manehasaa me .
ekam' tadasti yadi pashyasi paaduke te
padmaa sahaaya pada pankaja bhoga saamyam .. 31.13.. 963..



vividha vishaya chintaasantataabhish chiram' maam'
janita kalusha mittham' devi durvaasanaabhih' .
pada sarasija yotsvam' paaduke rangabhartuh'
parimala parivaahaih' paavanair vaasayethaah' .. 31.14.. 964..

sharana madhigatastvaam' shaarnginah' paadarakshe
sakri'dapi viniyuktam' tvat saparyaadhikaare .
punarapi kathamenam' hasta muttaanayeyam'
dhanamada muditaanaam' maanavaanaam' samaaje .. 31.15..
965..

yadi kimapi sameehe karma kartum' yathaavat
pratipada mupajaataih' pratyaveyaam' nimittaih' .
avadhirasi yadi tvam' tatra naimittikaanaam'
sharanamiha na kim' me shauri paadaavani syaah' .. 31.16.. 966..

antarleenai ragha parikarai raavilaa chitta vri'ttih'
shabdaadeenaam' paravasha tayaa durjayaa neendriyaani .
vishnoh' paada pranayini chiraa dasya me duh'kha sindhoh'
paaram' praapyam' bhavati parayaa vidyayaa vaa tvayaa vaa ..
31.17.. 967..

gomaayoonam' malaya pavane taskaraanaam' himaam'shau



durvri'ttaanaam' sucharita maye satpathe tvat sanaathe .
tattva jnyaane tarala manasaam' shaarnginah' paadarakshe
nityodvego bhavati niyate reedri'shee durvineetih' .. 31.18.. 968..

kaale jantoon kalusha karane kshipra maakaarayantyya
ghoram' naaham' yama parishado ghosha maakarnayeyam .
shreemad rangeshvara charanayo rantarangaih' prayuktam'
sevaahvaanam' sapadi shri'nuyaam' paadukaa seva keti .. 31.19..
969..

paashaana kalpa mante parichita gautama parigraha nyaayaat .
patipada paricharanaarham' parinamaya mukunda paadarakshini
maam .. 31.20.. 970..

iti shreekavitaarkika sim'hasya sarvatantra svatantrasya
shreemad venkat'anaathasya shreemad vedaantaachaaryasya
kri'tishu shreeranganaatha paadukaa sahasre nirveda paddhatir
eka trim'shee ..